

ब्लाइंड मर्डर का पर्दाफाश, हत्या के आरोपियों को गिरफ्तार किया

पैसे के लेनदेन को लेकर एक लाख रुपये की सुपारी देकर मर्डर कराया था

भरतपुर, (निस)। पुलिस थाना लखनपुर ने घटना के महज तीन दिन में ब्लाइंड मर्डर का पर्दाफाश करते हुए हत्या के आरोपियों को गिरफ्तार किया है। पूछताछ में पता चला कि पैसे को लेन-देन को लेकर एक लाख रुपये की सुपारी देकर मर्डर कराया गया था। पुलिस ने इस मामले में मर्डर के मुख्य आरोपी राधेलाल व लक्ष्मणसिंह को गिरफ्तार कर आरोपियों को मर्डर के लिये कारतूस उपलब्ध कराने वाला आरोपी पुष्पेन्द्र को भी गिरफ्तार किया है। फिलहाल पुलिस आरोपियों से पूछताछ में जुटी हुई है।

जिला पुलिस अधीक्षक मुदुल कच्छवा के निर्देशन में वांछित अपराधियों की धरपकड़ के लिए अभियान चलाया जा रहा है। इसी अभियान के तहत अतिरिक्त पुलिस अधीक्षक उच्चैन रामकल्याण मीना व वृत्ताधिकारी वृत्त शहर नदबई पूनम भरगड के सुपरवर्जन में थानाधिकारी जितेंद्रसिंह मय गठित टीम के द्वारा 4 जून को थाना लखनपुर में दबल हत्या के मामले के आरोपी राधेलाल पुत्र दयाराम निवासी न्यामदपुर थाना हलैना, लक्ष्मणसिंह पुत्र प्रेमसिंह निवासी नगला माई थाना लखनपुर व पुष्पेन्द्र पुत्र गजेन्द्रसिंह निवासी बरसो थाना सेक्टर जिला भरतपुर को प्रकरण दर्ज होने के तीन दिन के अन्दर ही



पुलिस ने ब्लाइंड मर्डर का पर्दाफाश कर आरोपियों को गिरफ्तार किया।

ब्लाइंड मर्डर का पर्दाफाश कर आरोपियों को गिरफ्तार किया गया है। एसपी मुदुल कच्छवा ने बताया कि 4 जून को को मुक्त सुरेन्द्र के भाई पुष्पेन्द्र पुत्र मोहनसिंह निवासी न्यामदपुर थाना हलैना ने एक रिपोर्ट इस आशय

की पेश कि मेरा भाई सुरेन्द्र पुत्र मोहनसिंह 3 जून को समय करीब 7 बजे घर से बिना बताये गया था दर रात जब घर नहीं आया तो मैने फोन किया तो फोन स्वीच ऑफ आ रहा था। मेरा भाई सुबह तक वापिस नहीं आया तो

हमने अपने रिश्तेदारियों में फोन करके पता किया तो कोई पता नहीं चला। सुबह हम सुरेन्द्र को ढूँढते हुये हन्तरा से डहरा मोड़ चौकी पहुँचे जहाँ पुलिस द्वारा मोबाईल में फोटो दिखाया तो मैने मेरे भाई की पहचान की। मेरे भाई सुरेन्द्र के

सिर में चोट लगी थी। अज्ञात व्यक्तियों ने मेरे भाई के साथ मारपीट कर हत्या की है। इस सम्बन्ध में पुलिस द्वारा थाने पर मामला दर्ज कर अनुसंधान प्रारम्भ किया। थानाधिकारी जितेंद्रसिंह द्वारा उच्चधिकारियों के निर्देशन में टीमें गठित कर उक्त घटना के संबंध में गंभीरता से अनुसंधान किया गया तो यह तथ्य सामने आये कि मुक्त सुरेन्द्र व आरोपी राधेलाल के मध्य पैसे के लेनदेन को लेकर विवाद था जिस पर संदिग्ध आरोपियों को तलाश किया जाकर 6 जून को राधेलाल पुत्र दयाराम को डिटेन कर पूछताछ की गई तो मुक्त सुरेन्द्र से पैसे को लेनदेन का मामला सामने आया जिस पर सुरेन्द्र द्वारा पैसे नही लौटाये तो राधेलाल ने सुरेन्द्र के मर्डर की सुपारी एक लाख रुपये में लक्ष्मणसिंह व मनोज निवासी नगला माई को करीब तीन महिने पहले दी थी। राधेलाल द्वारा 3 जून को सुरेन्द्र को अपने घर से मोटरसाइकिल पर बिठाकर डहरामोड़ लाया जहाँ उसने लक्ष्मणसिंह व मनोज को बुलाकर पहले सुरेन्द्र को शवब पिलाई उसके बाद हन्तरा गोयल बट्टा के पास एक खेत में ले जाकर उसकी गोली मारकर हत्या कर दी गई। हत्या के बाद आरोपी फरार हो गये। गठित टीम द्वारा 6 जून को 2 आरोपियों को डिटेन कर बाद पूछताछ हत्या के प्रकरण में गिरफ्तार किया गया।

सबूत मिटाने के मामले में एक गिरफ्तार

भरतपुर, (निस)। पति द्वारा पत्नी की गोली मारकर हत्या कर पुत्र के साथ सबूत को मिटाने के लिये लाश को जला देने के मामले में गढीबाजना थाना पुलिस ने आरोपी पुत्र केशव को गिरफ्तार किया गया है। जिला पुलिस अधीक्षक मुदुल कच्छवा के निर्देशन में अतिरिक्त पुलिस अधीक्षक बयाना विजेन्द्रसिंह व वृत्ताधिकारी वृत्त बयाना अमरसिंह के सुपरविजन में थानाधिकारी हीरालाल मय गठित टीम द्वारा थाना गढीबाजना के प्रकरण जिसमें पत्नी की गोली मार कर हत्या देने, पति व पुत्र द्वारा सबूत नष्ट करने के लिये लाश को जला देने के मामले में आरोपी पुत्र केशव पुत्र बहादुरसिंह भील निवासी हलनपुरा सहायपुर थाना गढीबाजना गिरफ्तार किया गया है। इस मामले में आरोपी पति बहादुरसिंह पुत्र हरीसिंह को पूर्व में ही गिरफ्तार किया जा चुका है।

एसपी मुदुल कच्छवा ने बताया कि सुखचन्दी पुत्र अमरसिंह निवासी उदेरा थाना फतेहपुर सीकर जिला आगरा हाल शंकरपुर थाना रूपावास ने एक रिपोर्ट इस आशय की पेश की मेरी बहिन प्रेम उर्फ सुमरा को मेरे जीजा बहादुरसिंह ने 18 मार्च को शराब के नशे में बन्दकनुना हथियार से गोली मारकर हत्या कर दी। तथा मुझे बिना सूचना किये 3-4 अन्य व्यक्तियों के साथ मिश्रकर मेरी बहिन की लाश को जलाकर सबूत नष्ट कर दिये। पुलिस द्वारा

पति द्वारा पत्नी की गोली मारकर हत्या कर पुत्र के साथ सबूत को मिटाने के लिये लाश को जला देने का मामला

इस सम्बन्ध में थाना गढीबाजना पर मामला दर्ज कर त्वरित कार्यवाही कर अनुसंधान प्रारम्भ किया गया।

मारपीट में एक की मौत

सीकर, (निस)। कोतवाली थाना इलाके में मोहल्ला कारीगरान में पानी की गाड़ी साइड में लगाने की बात को लेकर हुई मारपीट में एक व्यक्ति की मौत हो गई। घटना के बाद पुलिस ने शव को एम्बेल्स को मोर्चरी में रखवा कर मामले की जांच शुरू कर दी है। मुक्त यूसुफ के बेटे आदिल नारू ने बताया कि सुबह 11 बजे के करीब गली में पानी डालने वाली गाड़ी घर के बाहर लगा दी जिसके बाद उसके पिता ने उन्हें गाड़ी को साइड में लगाने को कहा तो गाड़ी लेकर आए अरजूद्दीन और अन्य 2 लोगों ने उसके पिता के साथ मारपीट करना शुरू कर दिया जिससे वो घायल हो गए। घायल अवस्था में अंधेड़ को जब परिजन अस्पताल लेकर आए तो वहाँ चिकित्सक ने उन्हें मृत घोषित कर दिया।

दुष्कर्म के आरोपी को बीस वर्ष का कठोर कारावास

बून्दी, (निस)। फरवरी 2023 के एक मामले में नाबालिग पीड़िता के साथ दुष्कर्म के आरोपी को पोक्सो कोर्ट क्रम संख्या 2 के न्यायाधीश ने बीस वर्ष की कठोर कारावास और एक लाख जुर्माना की सजा से दंडित किया। मामले का खुलासा उस समय हुआ था जब पीड़िता अपने माता पिता के साथ पेट दर्द की शिकायत लेकर सीएचसी नैनवां पहुँची थी, जहाँ कुछ समय बाद उसने एक नवजात को जन्म दिया।

विशिश्ल लोक अभियोजक महावीर प्रसाद मेघवाल ने बताया कि उक्त मामले में सीएचसी नैनवां के चिकित्सा अधिकारी की रिपोर्ट पर नैनवां पुलिस ने मामला दर्ज किया गया था। जांच के दौरान पीड़िता ने दो संदिग्ध अभियुक्त का नाम बताया था, जिनके डीएनए जांच के बाद नवजात शिशु के डी.एन.ए. मेच होने पर अभियुक्त लोकेश उर्फ चेताराम के खिलाफ न्यायालय में आरोप पत्र पेश किया। जहाँ पर सुनवाई के बाद पोक्सो कोर्ट क्रम संख्या 2 के न्यायाधीश बालकृष्ण मिश्र ने आरोपी लोकेश उर्फ चेताराम पुत्र सोजीलाल मीणा को पीड़िता के साथ दुष्कर्म करने का दोषी मानते हुए बीस वर्ष की कठोर कारावास व 1 लाख रुपए के जुर्माने से दंडित किया। अभियोजन पक्ष की ओर से पेश की गई विधि लोक अभियोजक महावीर प्रसाद मेघवाल ने 14 गवाह और 23 दस्तावेज पेश किए।

स्मैक के साथ एक युवक गिरफ्तार



गंगपुर सिटी में स्मैक के साथ आरोपी को पुलिस ने गिरफ्तार किया।

गंगपुर सिटी, (निस)। उदेई मोड़ थाना पुलिस ने 6.92 ग्राम स्मैक के साथ एक आरोपी को गिरफ्तार किया है। एनडीपीएस एक्ट के तहत मामला दर्ज कर पुलिस आरोपी से पूछताछ कर रही है। उदेई मोड़ थानाधिकारी शैलेन्द्रसिंह के नेतृत्व में एनडीपीएस एक्ट में प्रभावी कार्रवाई करते हुए एक अभियुक्त को अवैध मादक पदार्थ स्मैक सहित गिरफ्तार किया गया है। उदेई मोड़ थानाधिकारी शैलेन्द्रसिंह ने बताया कि वे जाबो के साथ थाने से रवाना होकर सैनिक नगर उदेई मोड़, सालौदा मोड़ से गश्त करते हुए एसएफएस स्कूल के पीछे रिको प्रिया गंगपुर सिटी में ब्रिज के नीचे पहुँचे तो

एक व्यक्ति पुलिस को देख तेज कदमों से चलने लगा, जिस पर पुलिस को संदेह हुआ। पुलिस ने उक्त व्यक्ति को रोक कर पूछताछ की तो उसने अपना नाम जीतेश कुमार मीणा पुत्र कमलसिंह मीणा निवासी कुंजेला हाल निवासी अमनपुरा कॉलोनी सालौदा गंगपुर सिटी होना बताया। पुलिस ने जब तलाशी ली तो उसके कब्जे से 6.92 ग्राम स्मैक मिली। जिसे पुलिस ने जब्त कर लिया। साथ ही आरोपी के खिलाफ एनडीपीएस एक्ट की विभिन्न धाराओं में प्रकरण दर्ज कर गिरफ्तार कर लिया। पुलिस आरोपी से अवैध मादक पदार्थ स्मैक की खरीद-फरोक्त के संबंध में पूछताछ कर अनुसंधान में जुटी है।

सड़क पर युवक का शव मिलने से सनसनी फैली

पुलिस ने शव को कब्जे में लेकर मोर्चरी में रखवाया



युवक का शव मिलने के बाद पुलिस के मौके पर जाकर कार्रवाई की।

गंगपुर सिटी, (निस)। कैलाश टॉकीज पुलिस चौकी के पास गुरुवार शाम युवक का शव मिलने से आसपास के क्षेत्र में सनसनी फैल गई। सूचना पर कोतवाली थाना पुलिस मौके पर पहुँची और शव को कब्जे में लेकर गंगपुर सिटी गवर्नमेंट हॉस्पिटल लेकर आई और शिनाख्त होने के बाद पोस्टमॉर्टम कराकर शव परिजनों को सौंप दिया। कोतवाली थानाधिकारी जितेंद्र सिंह ने बताया कि मृतक की पहचान इफान उर्फ लाला (36) पुत्र इशाक

शिनाख्त होने पर पोस्टमॉर्टम करा शव परिजनों को सौंपा

कुरैशी, निवासी मोती मस्जिद के पीछे गंगपुर सिटी के रूप में हुई है। गुरुवार रात करीब आठ बजे सूचना मिली थी कि गंगपुर सिटी कैलाश टॉकीज पुलिस चौकी के पास एक व्यक्ति का शव पड़ा हुआ है। सूचना पर कोतवाली थाना

पुलिस मौके पर पहुँची और शव को कब्जे में लेकर गंगपुर सिटी राजकीय हॉस्पिटल लेकर आई। रात होने के कारण शव को गवर्नमेंट हॉस्पिटल की मॉर्चरी में रखवाया गया। उन्होंने बताया कि मृतक शराब पीने का आदी है और संभव है इसी के कारण उसकी मौत हुई है। पुलिस ने शुक्रवार को पोस्टमॉर्टम कराकर शव परिजनों को सौंप दिया है। पुलिस ने मामला दर्ज कर लिया है और सभी एंगल से जांच करने में जुटी है।

5 लाख की अफीम जब्त, दो तस्कार गिरफ्तार

चूरू, (कास)। रतननगर थाना क्षेत्र में पुलिस ने एक कार से पांच लाख रुपए की अफीम जब्त करके दो तस्कारों को गिरफ्तार किया है।

जिला पुलिस अधीक्षक चूरू जय यादव आईपीएस ने बताया कि अवैध मादक पदार्थों की तस्करी को रोकथाम हेतु चलाये जा रहे विशेष अभियान के तहत महानिरीक्षक सीकर रेंज सीकर के आदेशानुसार अतिरिक्त पुलिस अधीक्षक चूरू लोकेश दारखा व पुलिस उप अधीक्षक चूरू सुनिल झाड़िया के निकट सुपरविजन में जयप्रकाश उनि. थानाधिकारी पुलिस थाना रतननगर मय टीम ने नाकाबंदी के दौरान चूरू से रामगढ़ की तरफ आने वाली कार में सवार रोहताश कुमार पुत्र फकीरचंद मेघवाल निवासी भट्टू कलां पुलिस थाना भट्टू जिला फतेहाबाद, हरियाणा और अशोक कुमार पुत्र जगाराम अरोडा निवासी रताखेडा पुलिस थाना रतिया, जिला फतेहाबाद, हरियाणा के कब्जे से दो किलोग्राम अवैध अफीम जब्त करके दोनों को गिरफ्तार कर लिया। दोनों के खिलाफ धारा 8/18 एनडीपीएस एक्ट में मुकदमा दर्ज किया गया है। जब्तशुदा अफीम की अनुमानित कीमत करीब पांच लाख रुपए बताई जा रही है। मामले में अनुसंधान चलाने सिंह उनि थानाधिकारी पुलिस थाना सदर चूरू द्वारा किया जा रहा है।

कब्रिस्तान पर हो रखे अतिक्रमण हटाने की मांग

मसूदा, (निस)। मसूदा उपखंड क्षेत्र की पिपलाज ग्राम पंचायत के राजस्व ग्राम रूपारेल के कब्रिस्तान पर अतिक्रमण होने का हाल ही में मामला सामने आया है। इसी को लेकर पिपलाज ग्राम पंचायत सरपंच धनी देवी सहित ग्रामीणों ने कब्रिस्तान पर हो रखे अतिक्रमण को हटाने की मांग को लेकर शुक्रवार को मसूदा विधायक बोरेंद्र सिंह कानावत को ज्ञापन सौंपा।

ज्ञापन में सरपंच एवं ग्रामीणों ने बताया कि राजस्व ग्राम रूपारेल के खसरा संख्या 1176/918 रकबा 1.2944 हेक्टेयर भूमि जो कि कब्रिस्तान हेतु राजस्व रिकॉर्ड में आरक्षित है व वर्तमान में इसी स्थान पर उपवन निर्माण एवं उद्यान विकास कार्य करवाया जाना प्रस्तावित है, लेकिन कुछ अतिक्रमियों की वजह से उक्त सार्वजनिक विकास कार्य प्रारम्भ नहीं हो पा रहा है। कुछ वर्षों पूर्व सभी ग्रामीणों ने मिलकर उक्त स्थान से कंटिली झाड़ियों व विलायती बबूल को निकालकर इस सम्पूर्ण भूमि को अतिक्रमण से मुक्त किया था। साथ ही यह भी निर्णय लिया था कि कब्रिस्तान हेतु आरक्षित भूमि खसरा संख्या 1176/918 के साथ-साथ खसरा संख्या 1177/918 पर भी कोई भी ग्रामीण किसी भी प्रकार का अतिक्रमण नहीं करेगा तथा इस खसरे को भी शमशान व कब्रिस्तान हेतु

पिपलाज ग्राम पंचायत सरपंच सहित ग्रामीणों ने मसूदा विधायक को ज्ञापन सौंपा

भविष्य के लिए आरक्षित रखा जायेगा। ग्रामीणों की मंशा अनुरूप ग्राम पंचायत द्वारा कब्रिस्तान व उपवन निर्माण एवं उद्यान विकास कार्य स्वीकृत करवाया गया है, परन्तु तीन-चार परिवारों के द्वारा किये गये नाजायज अतिक्रमण के चलते कार्य शुरू करने में रूकावट आ रही है। ग्रामीणों व ग्राम पंचायत द्वारा अतिक्रमियों से समझाईश करने के बावजूद भी अतिक्रमण स्थल से अपने बाड़ व कांटे हटाने को तैयार नहीं है। साथ ही अतिक्रमण हटाने पर हाथ-पैर तोड़ने एवं गांव का माहौल खराब करने की धमकी तक दी जा रही है, जिससे ग्रामीणों में भय व्याप्त है। विधायक ने सरपंच एवं ग्रामीणों की मांग पर उपखंड अधिकारी को अतिक्रमण हटवाए जाने हेतु आवश्यक कार्रवाई करने के निर्देश दिए। उपखंड अधिकारी कुलदीप सिंह शेखावत ने अतिक्रमण हटाने के लिए ग्राम पंचायत से संसाधन उपलब्ध करवाने पर अतिक्रमण हटाने की त्वरित कार्रवाई करने का आश्वासन दिया।

मालपुरा के गांवों में आये तेज अंधड़ से कई मकान व पेड़ धराशाही

राजसमंद में तेज हवाओं के साथ बारिश और ओलावृष्टि हुई

आकाशीय बिजली गिरने से एक वृद्ध की मौत हो गई

अंधड़ में मकान गिरने से पति-पत्नि सहित पुत्रवधु गंभीर घायल

मालपुरा, (निस)। शुक्रवार की शाम चली तेज हवाओं के साथ आये अंधड़ ने मालपुरा क्षेत्र में कहर बरपाते हुये बागड़ी, इंदोली व तिलांजु गांव में कई मकानों व पेड़ों को धराशाही कर दिया। तिलांजु गांव में अंधड़ में मकान गिरने से पति-पत्नि सहित पुत्रवधु गंभीर रूप

क्षेत्र के नगर गांव सहित कई गांवों में तेज बारिश के साथ ओले भी गिरे

मालपुरा शहर के महावीर मार्ग में मकानों व दुकानों में घुसा पानी



तीनों घायलों को एम्बुलेंस से मालपुरा के सरकारी अस्पताल में भर्ती करवाया।

उड़ गये। एक पिकअप पर गिरे टीनशेड से गाड़ी क्षतिग्रस्त हो गई। विद्युत पोल टूटकर धराशाही हो गये। इंदोली में कई पेड़ टूटकर गिर पड़े, तो कई विद्युत पोलों से झूल रहे विद्युत तार टूटकर जमीन पर गिर पड़े। तिलांजु गांव में छीतर टेलर के मकान के टीनशेड अंधड़ में उड़ गये तो रामप्रसाद बैरवा के मकान के टीनशेड उड़ने के साथ ही मकान की दीवारें भी धराशाही हो गईं। लाल ईंटों की दीवारें गिरने से मकान में बैठे रामप्रसाद पुत्र माधू बैरवा, मोहन

पति रामप्रसाद बैरवा व पुत्रवधु निशा पति देशराज गंभीर रूप से घायल हो गये। दोनों पति-पत्नि के पांव पर दीवार गिरने से पांच कई जगह से फ्रैक्चर हो गये तो निशा के सिर में गंभीर चोट आई। मकान गिरने व तीन जनों के दबने की मिली सूचना पर सरपंच हनुमान पटेल ग्रामीणों के साथ मौके पर पहुँच तत्काल तीनों घायलों को निकाल एम्बुलेंस की सहायता से मालपुरा के सरकारी अस्पताल में उपचार के लिये भर्ती करवाया। प्राथमिक

उपचार के बाद तीनों घायलों को जयपुर रेफर किया गया। मालपुरा शहर में महावीर मार्ग व बस स्टेण्ड के नागरिकों द्वारा कई बार प्रशासन से बरसाती नालों की सफाई करवाने की मांग के बावजूद प्रशासन के कानो पर जूँ तक नहीं रैगी। शुक्रवार को आई बारिश से मकानों व दुकानों में पानी भर गया। महावीर मार्ग व बस स्टेण्ड की सड़कें पानी से लबालब हो गईं। नाले अवरूद्ध होने के कारण पानी की निकासी नहीं होने से व्यापारियों को भारी नुकसान हुआ।

राजसमंद, (निस)। जिले में शुक्रवार को साइक्लोन के असर से अचानक मौसम का मिजाज बदल गया और कई स्थानों पर तेज हवाओं के साथ बारिश और ओलावृष्टि हुई। वहीं नाथद्वारा थाने के मोडवा गांव में आकाशीय बिजली

जिले में कई जगह पेड़, टीनशेड और बिजली के पोल गिरे

गिरने से एक वृद्ध की मौत भी हो गई। बारिश और अंधड़ से कई स्थानों पर पेड़, टीनशेड और बिजली के पोल और तार टूटकर गिर गए, जिससे कई स्थानों पर जनजीवन अस्त-व्यस्त हो गया। इससे पहले शुक्रवार दोपहर में अचानक मौसम का मिजाज बदल गया और आसमान में काले बादल छाने के साथ ही धूलभरी तेज हवाओं का दौर शुरू हो गया। तेज हवाओं के साथ मूसलाधार बारिश भी शुरू हो गई। आसमान में मेघ गर्जना के साथ ही कई स्थानों पर बिजली भी गिरी। तासोल रोड पर कई जगहों पर मार्बल फैक्ट्री में लगे टीनशेड उड़ गए, तो जगह-जगह पर पेड़ बिजली के पोल और तार टूटकर गिर गए, जिससे विद्युत व्यवस्था बाधित हो गई। विद्युत विभाग के अधिकारियों ने कर्मचारियों का मौके पर भेज हवा व



राजसमंद में अचानक बदले मौसम के कारण जिला मुख्यालय पर मूसलाधार बारीश हुई।

अंधड़ से टूटे विद्युत तार को बांधकर विद्युत सप्लाई चालू की। कांकरोली मुखर्जी चौराहा निवासी देवीलाल कुमावत का शिवांश नगर में स्थित बाड़े में आकाशिय बिजली गिरने

से एक गाय की मौत हो गई जबकि एक गाय बेहोश हो गई। सूचना पर मौके पर पहुंचे पार्षद भूरालाल कुमावत ने नगर परिषद से कर्मचारियों को मौके पर बुलाकर मृत गाय के शव को घटना

स्थल से हटवाया और संबंधित पटवारी को घटना की जानकारी दी। पार्षद भूरालाल कुमावत और कॉलोनी वासियों ने प्रशासन से गाय मालिक को मुआवजा दिलाने की मांग की गई।